



Türkiyədə küçələrə əllərində soyuq silahlarla çıxan vətəndaşlar hərbi çevrilişə cəhd edən əsgərləri edam etməyə cəhd göstərirlər.

"Dalga TV " Hurriyet-ə istinadən xəbər verir ki, İstanbulun "Mətbuat Ekspres yolu"nda polis işçiləri gənc əsgərlərin xilas edilməsi üçün mübarizə aparıblar. Polis havaya atəş açaraq emosional davranan vətəndaşları sakitləşdirməyə çalışıb.

Sözügedən küçədə dayanan tanklardan birinin içindən əsgərin göndərdiyi yazılı məktub hamını təsirləndirib. Əsgər tankın ətrafındakılara göndərdiyi qeyddə "Evliyəm, həyat yoldaşım hamilədir"-, deyə yazıb.

Amma həmin əraziyə yığılan əhali tanka tərəf hücum etməyə çalışıb. Polis TOMA-lardan istifadə edib. 3 saat davam edən mübarizədən sonra 2 əsgər sağ şəkildə polis tərəfindən tutulub.

Qeyd edək ki, ötən gecəki toqquşmalarda vətəndaşlar bir neçə hərbcini döyərək boğazını kəsiblər. Sosial şəbəkələrdə yayılan zorakı fotolar istifadəçilər tərəfindən kəskin tənqid olunub.